



2024/2115

1.8.2024

DEĊIŻJONI TAL-KUMMISSJONI (UE) 2024/2115

tad-29 ta' Lulju 2024

li tistabbilixxi Bord Fiskali Ewropew konsultattiv indipendenti u li tħassar id-Deciżjoni (UE) 2015/1937

IL-KUMMISSJONI EWROPEA,

Wara li kkunsidrat it-Trattat dwar l-Unjoni Ewropea,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) Id-Deciżjoni tal-Kummissjoni (UE) 2015/1937 ⁽¹⁾ stabbiliet Bord Fiskali Ewropew konsultattiv indipendenti ("il-Bord").
- (2) L-implimentazzjoni tar-Regolament (UE) 2024/1263 tal-Parlament Ewropew u tal-Kunsill ⁽²⁾ tiddependi fuq rwol konsultattiv aktar prominenti tal-Bord fil-qafas tal-governanza ekonomika tal-Unjoni kif ukoll fuq l-indipendenza u l-aċċess tiegħu għad-dokumenti.
- (3) Jenhtieg li l-Bord jagħti pariri, fuq talba tal-Kummissjoni jew tal-Kunsill, dwar l-implimentazzjoni tal-qafas ta' sorveljanza fiskali multilaterali, inkluż dwar l-estensjoni tal-klawżola liberatorja ġenerali, filwaqt li jirrispetta bis-sħiħ ir-rwol u l-kompetenzi tal-Kummissjoni bbażati fuq it-Trattat.
- (4) Jenhtieg li l-Bord jagħti pariri wkoll dwar il-pożizzjoni fiskali prospettiva xierqa għaž-żona tal-euro kollha kemm hi. Jenhtieg ukoll li jagħmel sugġerimenti għall-evoluzzjoni futura tal-qafas fiskali.
- (5) Il-Bord jenhtieg li jikkoopera ma' istituzzjonijiet fiskali indipendenti kif imsemmi fl-Artikolu 8a tad-Direttiva tal-Kunsill 2011/85/UE ⁽³⁾, kif emendata bid-Direttiva tal-Kunsill (UE) 2024/1265 ⁽⁴⁾, bil-hsieb li jiġu promossi l-iskambji tal-aħjar prattiċi.
- (6) Jenhtieg li l-President u l-Membri tal-Bord jintgħažlu u jinhatru mill-Kummissjoni, wara konsultazzjoni mal-Parlament Ewropew u mal-Kunsill. Sa fejn ikun possibbli, il-hatriet jenhtieg li jiżguraw bilanċ ġeografiku u bejn il-ġeneri xieraq.
- (7) Filwaqt li titqies il-htieġa li jissahhah ir-rwol tal-Bord, jenhtieg li jiġu adottati dispożizzjonijiet ġodda li jirregolaw il-Bord.
- (8) Għalhekk jenhtieg li d-Deciżjoni (UE) 2015/1937 tithassar u tiġi ssostitwita b'din id-Deciżjoni.

⁽¹⁾ Id-Deciżjoni tal-Kummissjoni (UE) 2015/1937 tal-21 ta' Ottubru 2015 li tistabbilixxi Bord Fiskali Ewropew konsultattiv indipendenti (ĠU L 282, 28.10.2015, p. 37, ELI: <http://data.europa.eu/eli/dec/2015/1937/oj>).

⁽²⁾ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jħassar ir-Regolament tal-Kunsill (KE) Nru 1466/97 (ĠU L, 2024/1263, 30.4.2024, ELI: <http://data.europa.eu/eli/reg/2024/1263/oj>).

⁽³⁾ Id-Direttiva tal-Kunsill 2011/85/UE tat-8 ta' Novembru 2011 dwar ir-rekwiżiti għal oqfsa baġitarji tal-Istati Membri (ĠU L 306, 23.11.2011, p. 41, ELI: <http://data.europa.eu/eli/dir/2011/85/oj>).

⁽⁴⁾ Id-Direttiva tal-Kunsill (UE) 2024/1265 tad-29 ta' April 2024 li temenda d-Direttiva 2011/85/UE dwar ir-rekwiżiti għal oqfsa baġitarji tal-Istati Membri (ĠU L, 2024/1265, 30.4.2024, ELI: <http://data.europa.eu/eli/dir/2024/1265/oj>).

IDDEĊIEDIET KIF ĠEJ:

Artikolu 1

Stabbiliment

Bord Fiskali Ewropew indipendenti ("il-Bord") huwa stabbilit.

Artikolu 2

Missjoni u kompiti

1. Il-Bord għandu jagħti pariri lill-Kunsill u lill-Kummissjoni dwar l-eżerċizzju tal-funzjonijiet tagħhom fis-sorveljanza fiskali multilaterali kif stabbilit fl-Artikoli 121, 126 u 136 tat-TFUE.
2. Għall-finijiet tal-paragrafu 1, il-Bord għandu:
 - (a) jipprovdi evalwazzjoni *ex post* f'waqtha tal-implimentazzjoni tal-qafas ta' governanza fiskali tal-Unjoni;
 - (b) jagħti pariri dwar il-pożizzjoni fiskali prospettiva xierqa għaż-żona tal-euro kollha kemm hi, kif ukoll dwar il-pożizzjonijiet fiskali nazzjonali xierqa li huma konsistenti miegħu skont ir-regoli tal-Patt ta' Stabbiltà u Tkabbir;
 - (c) fuq talba tal-Kummissjoni jew tal-Kunsill, jagħti parir dwar l-implimentazzjoni tal-Patt ta' Stabbiltà u Tkabbir, inkluż dwar l-estensjoni tal-klawżola liberatorja generali f'konformità mal-Artikolu 25 tar-Regolament (UE) 2024/1263;
 - (d) jikkoopera mill-qrib ma' istituzzjonijiet fiskali indipendenti kif imsemmi fl-Artikolu 8a tad-Direttiva 2011/85/UE;
 - (e) jagħmel suggerimenti għall-iżvilupp futur tal-qafas fiskali.
3. Is-Segretarjat tal-Bord għandu minghajr dewmien jinforma lill-Kunsill jew lill-Kummissjoni bit-talbiet għal parir indirizzati lill-Bord mill-istituzzjoni l-oħra.

Artikolu 3

Kompożizzjoni u haġra

1. Il-Bord għandu jkun magħmul minn President tal-Bord u erba' membri.
2. Il-Kummissjoni għandha tagħmel hilita biex tiżgura, sa fejn ikun possibbli, bilanċ ġeografiku u bejn il-ġeneri xieraq fil-kompożizzjoni tal-Bord.
3. Il-President u l-membri tal-Bord għandhom jintgħażlu u jinhatru minn fost esperti magħrufa internazzjonalment abbażi tal-mertu, il-hiliet u l-għarfien li għandhom jiġu vvalutati skont esperjenza analitika ppruvata u kompetenzi fl-analiżi tal-finanzi pubbliċi u fil-makroekonomija.
4. Il-Kummissjoni għandha tibgħat il-lista ta' persuni maħtura proposti lill-Parlament Ewropew u lill-Kunsill għall-konsultazzjoni, u titlob l-opinjoni tagħhom fi żmien xahar mit-trasmissjoni.
5. Il-President u l-membri tal-Bord għandhom jinhatru mill-Kummissjoni fuq proposta tal-President, wara li jkun kkonsultaw lill-Kummissarju u lill-Viċi President tal-portafoll kif xieraq.
6. Il-President u l-membri tal-Bord għandhom jinhatru għal perjodu ta' tliet snin, li jista' jiġġedded darba.
7. Il-President u l-membri tal-Bord għandhom jinhatru bħala Konsulenti Speċjali, bl-istatus u r-remunerazzjoni tagħhom stabbiliti fl-Artikoli 5, 123 u 124 tal-Kundizzjonijiet tal-Impjieg ta' Agenti Oħra.

Artikolu 4

Indipendenza

1. Fit-twettiq tal-kompiti tagħhom, il-membri tal-Bord għandhom jaġixxu indipendentement u ma għandhomx ifittxu jew jieħdu struzzjonijiet mill-istituzzjonijiet jew mill-korpi tal-Unjoni, jew minn xi gvern ta' xi Stat Membru jew minn xi entità pubblika jew privata oħra.
2. Il-membri tal-Bord għandhom jiddivulgaw kwalunkwe kunflitt ta' interess potenzjali fir-rigward ta' valutazzjoni jew opinjoni partikolari lill-President tal-Bord, li għandu jiehu miżuri xierqa, u jista' jiddeċiedi li l-membru konċernat m'għandux jiehu sehem fit-thejjija u l-adozzjoni ta' dik il-valutazzjoni jew opinjoni. Il-Bord għandu jindirizza l-kunflitti ta' interess potenzjali tal-President.
3. Il-membri tal-Bord għandhom id-dritt għal-libertà tal-espressjoni, f'konformità mal-Artikolu 17a tar-Regolamenti tal-Persunal.

Artikolu 5

Funzjonament

1. Il-President għandu jkun responsabbli biex jissorvelja l-prestazzjoni tal-kompiti fdati lill-Bord u biex jiżgura t-tħaddim tajjeb tiegħu. Il-President għandu jsejjah u jippresiedi l-laqqhat tal-Bord.
2. Il-Bord għandu jadotta l-opinjoni tiegħu biss meta tal-anqas tliet membri, inkluż il-President, ikunu qed jippartecipaw. Il-Bord għandu jfittex li jadotta pariri b'kunsens. Jekk ma jkunx jista' jintlaħaq kunsens, huwa għandu jiddeċiedi b'maġġoranza sempliċi tal-membri tiegħu preżenti fil-laqgħa inkluż il-President, fejn l-astensjonijiet ma jingħaddux bħala vot. F'każ li l-voti jiġu ndaq, il-President għandu jkollu l-vot deċiżiv.
3. Il-Bord għandu jistabbilixxi r-Regoli ta' Proċedura tiegħu stess.
4. Il-Bord għandu jopera f'konformità mar-Regoli ta' Proċedura tiegħu stess. Il-laqqhat tal-Bord m'għandhomx ikunu miftuħa għall-pubbliku. Il-laqqhat jistgħu jieħdu l-forma ta' laqqhat fiżiċi, online jew ibridi.
5. Memorandum ta' Qbil li jistabbilixxi l-modalitajiet prattiċi rigward l-ambitu u l-mezzi ta' kooperazzjoni, inkluż b'mod partikolari l-aċċess għal informazzjoni rilevanti, għandu jiġi konkluż bejn il-Bord u s-servizzi rilevanti tal-Kummissjoni. Il-Bord għandu jikkonkludi arrangamenti ta' hidma ekwivalenti mal-Kunsill.
6. Il-President tal-Bord jista' jiġi mistieden jippreżenta l-pariri u l-opinjonijiet tiegħu, kif ukoll ir-rapport annwali tiegħu, fil-laqqhat tal-Kummissjoni jew tal-Kunsill fejn dawn jiġu diskussi.
7. L-ispejjeż għall-ivvjaġġar u s-sussistenza tal-President tal-Bord u l-Membri għandhom jithallu lura mill-Kummissjoni skont id-dispożizzjonijiet fis-seħh fi hdan il-Kummissjoni. Dawk l-ispejjeż għandhom jiġu rimborżati lura fil-limiti tal-appropriazzjonijiet disponibbli, allokat skont il-proċedura annwali għall-allokazzjoni tar-riżorsi.

Artikolu 6

Segretarjat

1. Il-Bord għandu jkun appoġġat minn segretarjat li jkun jikkonsisti f'Kap tas-Segretarjat u membri tal-persunal ta' sostenn iddedikati.
2. Fit-twettiq tal-kompiti assenjati lill-Bord, is-Segretarjat għandu jopera biss fuq struzzjonijiet mill-Bord. Huwa għandu:
 - (a) jassisti lill-Bord fit-thejjija tal-laqqhat tiegħu, fir-rieżami tad-dokumenti li għandhom jiġu diskussi u fil-monitoraġġ tal-andament tax-xogħol skont il-prijoritajiet stabbiliti mill-Bord;
 - (b) jipprovdi appoġġ analitiku, statistiku, amministrattiv u loġistiku ta' kwalità għolja lill-Bord taht id-direzzjoni tal-President tal-Bord;

- (c) jiżgura l-kooperazzjoni mal-istituzzjonijiet fiskali indipendenti kif mehtieg għall-appoġġ tal-missjoni u l-kompiti tal-Bord;
 - (d) jinforma fil-hin lill-Kummissjoni jew lill-Kunsill dwar it-talbiet konsultattivi li l-Bord ikun irċieva minghand l-istituzzjoni l-oħra.
3. Il-Kummissjoni għandha tahtar il-Kap tas-Segretarjat, wara li tkun ikkonsultat mal-President tal-Bord.
 4. Jekk il-President tal-Bord ikun għadu ma nhatarx jew il-mandat tiegħu jkun skada, il-Kummissjoni għandha tahtar direttament il-Kap tas-Segretarjat.
 5. Il-membri l-oħra tas-Segretarjat għandhom ikunu uffiċjali, aġenti temporanji, aġenti kuntrattwali, jew esperti nazzjonali ssekondati, magħżula mill-Kap tas-Segretarjat bi ftehim mal-President tal-Bord. Il-membri kollha tas-Segretarjat għandhom jintgħazlu abbażi ta' kwalifiki għoljin u esperjenza f'oqsma rilevanti għall-attività tal-Bord.
 6. Għal skopijiet amministrattivi, is-Segretarjat għandu jkun marbut mas-Segretarjat Ġenerali tal-Kummissjoni.

Artikolu 7

Trasparenza

Il-Bord għandu jirrapporta darba fis-sena dwar l-attivitàjiet tiegħu lill-Parlament Ewropew, lill-Kunsill u lill-Kummissjoni. Ir-rapporti u l-pariri kollha tal-Bord Fiskali Ewropew għandhom isiru pubbliċi.

Artikolu 8

Dispożizzjonijiet finali

1. Id-Deciżjoni (UE) 2015/1937 tithassar.
2. Din id-Deciżjoni għandha tidhol fis-seħh fil-jum tal-adozzjoni tagħha.

Magħmul fi Brussell, id-29 ta' Lulju 2024.

Għall-Kummissjoni

Il-President

Ursula VON DER LEYEN